

महाराष्ट्र शासन
सामान्य प्रशासन विभाग,
शासन निर्णय क्रमांक :- पद्म-१००५/प्र.क्र.११३/३१,
मंत्रालय, मुंबई - ४०० ०३२.
दिनांक :- ०७ मार्च, २००७.

केंद्र शासन दरवर्षी निरनिराळ्या क्षेत्रात अत्युत्कृष्ट कामगिरी बजावलेल्या व्यक्तींची पद्म पुरस्कारासाठी राज्य सरकारकडून शिफारशी मागविते. त्यानुसार दरवर्षी पद्म पुरस्कारासाठी योग्य व्यक्तींच्या नावांची शिफारस करण्यासाठी राज्य स्तरावर मा.मंत्री महोदयांची एक समुचित शिफारस समिती स्थापन करण्यात येते. या समितीकडून प्रस्तावांची छाननी होऊन पद्म पुरस्कारासाठी करावयाच्या शिफारशीसाठी व्यक्तींची निवड केली जाते. या समितीला सहाय्य करण्यासाठी तसेच, प्रस्तावांची सखोल छाननी करून पात्र व्यक्तींचा शोध घेऊन समुचित शिफारस समितीसमोर अशा व्यक्तींची नावे सादर करण्यासाठी प्रत्येक क्षेत्रनिहाय स्वतंत्र समिती असावी, असे शासनाने ठरविले आहे. त्यानुसार खालील विविध क्षेत्रातील पद्म पुरस्कारासाठी पात्र असलेल्या मान्यवरांची नावे शोधण्यासाठी खालीलप्रमाणे समिती गठीत करण्यात येत आहे.

अ.क्र.	क्षेत्र	समितीची रचना
१	कला (संगीत, चित्रकला, शिल्पकला, छायाचित्रण, चित्रपट, रंगभूमी),	सचिव, सांस्कृतिक कार्य विभाग, अध्यक्ष संचालक, सांस्कृतिक कार्य संचालनालय, सदस्य कला क्षेत्रातील पद्मविभूषण पुरस्कार प्राप्त २ मान्यवर
२	समाजकार्य	सचिव, सामाजिक न्याय विभाग, अध्यक्ष संचालक, समाज कल्याण संचालनालय, सदस्य आयुक्त, आदिवासी विकास, समाजकार्य क्षेत्रातील पद्म विभूषण पुरस्कार प्राप्त मान्यवर,
३	सार्वजनिक कार्य	सचिव, ग्राम विकास विभाग, अध्यक्ष सचिव, ग्राम विकास विभाग, नामनिर्देशित मान्यवर सार्वजनिक कार्य क्षेत्रातील पद्म विभूषण पुरस्कार प्राप्त मान्यवर
४	विज्ञान व तंत्रज्ञान	सचिव, माहिती व तंत्रज्ञान, अध्यक्ष संचालक, माहिती व तंत्रज्ञान संचालनालय, संचालक, व्हीजेटीआय, सदस्य विज्ञान व तंत्रज्ञान क्षेत्रातील पद्म विभूषण पुरस्कार प्राप्त मान्यवर
५	उद्योग व व्यापार	सचिव, उद्योग, अध्यक्ष संचालक, उद्योग संचालनालय, सदस्य उद्योग क्षेत्रातील नामनिर्देशित मान्यवर, सदस्य उद्योग क्षेत्रातील पद्म विभूषण पुरस्कार प्राप्त मान्यवर

६	वैद्यकीय	सचिव, वैद्यकीय शिक्षण व औषधे द्रव्ये विभाग, अध्यक्ष सचिव, सार्वजनिक आरोग्य विभाग, सदस्य संचालक, वैद्यकीय शिक्षण व संशोधन, सदस्य वैद्यकीय क्षेत्रातील पद्म विभूषण पुरस्कार प्राप्त मान्यवर
७	साहित्य व शिक्षण	सचिव, उच्च व तंत्रशिक्षण विभाग, अध्यक्ष सचिव, शालेय शिक्षण विभाग, सदस्य संचालक, शालेय शिक्षण, सदस्य संचालक, उच्च शिक्षण, सदस्य साहित्य व शिक्षण क्षेत्रातील पद्म विभूषण पुरस्कार प्राप्त मान्यवर
८	नागरी सेवा	सचिव, सामान्य प्रशासन विभाग(रचना व कार्ये), अध्यक्ष सचिव, सामान्य प्रशासन, नामनिर्देशित उमेदवार, सदस्य नागरी सेवेतील पद्म विभूषण पुरस्कार प्राप्त मान्यवर
९	क्रीडा	सचिव, शालेय शिक्षण व क्रीडा विभाग, अध्यक्ष संचालक, क्रीडा संचालनालय, सदस्य क्रीडा क्षेत्रातील पद्म विभूषण पुरस्कार प्राप्त मान्यवर
१०	इतर (वन्यजीव संरक्षण/संधारण)	सचिव, वन विभाग, अध्यक्ष मुख्य वनक्षेत्रपाल, सदस्य वन्यजीव संरक्षण/ संधारण क्षेत्रातील पद्म विभूषण पुरस्कार प्राप्त मान्यवर


समितीची रचना : प्रस्तूत समितीची रचना ही वरीलप्रमाणे असेल. या समितीवर संबंधित क्षेत्रातील पद्म विभूषण पुरस्कार प्राप्त मान्यवरांची नियुक्ती ही संबंधित सचिवांनी करावयाची आहे. संबंधित सचिवांना वर नमूद केलेल्या सदस्यांव्यतिरिक्त आणखी काही सदस्य समितीवर घ्यावयाचे असल्यास तशी मुभा अध्यक्षांना असेल. सन १९९९ ते २००७ पर्यंत पद्म विभूषण पुरस्कार प्राप्त झालेल्या मान्यवरांच्या नावाची यादी www.mha.nic.in या वेबसाईटवर Padma Awards या फाईलमध्ये उपलब्ध आहे.

समितीचे कार्य : संबंधित समिती ही त्या त्या विषयातील अत्युत्कृष्ट कार्य करणाऱ्या मान्यवरांचा शोध घेईल व त्यानुसार अशा मान्यवरांची माहिती प्राप्त करेल. त्यानंतर अशा मान्यवरांमधून पद्म पुरस्कारासाठी कोणाची शिफारस करावयाची आहे, याबाबत आपले अभिप्राय नोंदवतील व ती समिती अशा मान्यवरांची नावे या विभागास दरवर्षी जूनमध्ये सादर करतील. संबंधित माहिती समितीकडून सामान्य प्रशासन विभागास सादर करताना सोबतच्या परिशिष्टामध्ये दर्शविलेल्या प्रपत्राप्रमाणे पाठविण्यात येईल. शिफारस केलेल्या मान्यवरांच्या अत्युत्कृष्ट कामगिरीचा 'सायटेशन'च्या स्वरूपात अहवाल या विभागास समिती सादर करेल.

समितीच्या बैठका : समितीच्या बैठक नियतकालिक स्वरूपात घेण्यात याव्यात. समितीच्या जास्तीत जास्त बैठका घेऊन विचारविनिमय करून मान्यवरांच्या कामगिरीचा अहवाल तयार करावा. पद्म पुरस्कारासाठी पात्र असलेल्या मान्यवरांचा शोध घेण्यासाठी समितीने संबंधित संचालनालयाकडून किंवा आवश्यक भासल्यास जिल्हाधिकारी व विभागीय आयुक्त यांच्याकडून देखील माहिती मागवावी. सामाजिक संघटना यांच्याकडूनदेखील व्यक्तींची नावे प्राप्त करून घेण्यास हरकत नाही. पद्म पुरस्कार हा सर्वोच्च नागरी पुरस्कार असल्याकारणाने अत्युत्कृष्ट कामगिरी बजावणाऱ्या मान्यवरांची निवड केली जावी, हा उद्देश आहे.

सदर समितीकडून जून २००७ अखेरपर्यंत पद्म पुरस्कारासाठी शिफारशी या विभागाला पाठविण्यात याव्यात. तदनंतर या शिफारशी राज्य स्तरीय समितीसमोर सादर करण्यात येऊन या समितीकडून अंतिम निवड करण्यात येईल. तसेच, राज्य स्तरीय समिती सदस्यांकडून आणि मा.मुख्यमंत्री व मा.मंत्री यांच्याकडून येणाऱ्या शिफारशीसुद्धा विचारात घेण्याची मुभा राहिल.

महाराष्ट्राचे राज्यपाल यांच्या आदेशानुसार व नांवाने,



(शे.वि. विजूर)

सह सचिव व सह मु.रा.अ.

महाराष्ट्र शासन

प्रत,

- १) मुख्य सचिव,
- २) सर्व अपर मुख्य सचिव,
- ३) मा.मुख्यमंत्र्यांचे प्रधान सचिव,
- ४) मा.उपमुख्यमंत्र्यांचे प्रधान सचिव
- ५) सर्व प्रधान सचिव
- ६) मा.राज्यपालांचे सचिव
- ७) सर्व सचिव,

- * ८) सचिव, महाराष्ट्र विधान मंडळ सचिवालय, विधानभवन, मुंबई (पत्राने),
- * ९) सर्व मंत्र्यांचे खाजगी सचिव/सर्व राज्यमंत्र्यांचे स्वीय सहाय्यक,
- * १०) प्रोथोनोटरी ॲन्ड सिनियर मास्टर उच्च न्यायालय, मुंबई (पत्राने),
- * ११) रजिस्ट्रार उच्च न्यायालय (अपिलेट साईड), मुंबई (पत्राने)
- १२) सर्व विभागीय आयुक्त,
- १३) सर्व जिल्हाधिकारी,
- १४) सर्व मंत्रालयीन विभाग,
- १५) निवड नस्ती.

PROFORMA

1. Name :
(a) First name
(b) Last name
2. Sex (Male / Female)
3. Date of Birth / Age
4. Place of Birth
(if known)
5. Nationality
6. Postal Address
with Telephone / email etc.
7. Religion
8. Category (SC/ ST / OBC / General)
9. Profession or Occupation (with
designation / office held)
10. *Field of activity
viz Art, Sports, Social work etc.
11. Padma Award for which his/ her name is
recommended viz Padma Vibhushan,
Padma Bhushan, Padma Shri.
12. Name of Padma Award conferred, if
any, in the past
13. **Citation**

This should be in the form of a write up in narrative form indicating distinctions obtained and achievements in the concerned field of activity. (IN NOT MORE THAN 2 PAGES) - Please attach separate sheets.